



# పాపం! దీక్షితులు

భమిడిపాటి జగన్నాథరావు

**దీక్షితులు తెలివైనవాడు.**

తెలివైన కొడుకుని 'ఇంజనీరింగ్' లో చేర్పించి ఓ పదిపేలు కట్టురూపేణా తీసుకుందామని దీక్షితులు తండ్రిగారయిన సీతారామయ్యగారికోసం నడభిప్రాయం వుండేది.

కాని దీక్షితులుకి ఇంజనీరింగ్ నీటు రాకపోవడంతో ఆయన మొదట దిగజారినా వెంటనే సర్దుకున్నాడు.

ఇది ఇలా ఉండగా దీక్షితులు బి. ఎస్సీ.లో జాయిన్యేటబ్లటికి ఆతనిస్కొన్ని ఆశయాలు, ఆదర్శాలు బుర్రలో పాతుకుపోయి, అవళంగా పేరుకున్నాయి.

"కట్నం తీసుకోకూడదు"

ఏది ఎలావున్న ఈ ఒక్క ఆదర్శంలో ఆదర్శ ప్రాయం డవాలని ఆతను మహా ఉబలాటపడ్డాడు.

ఆతగాడిలో ఇంతలేని ఆలోచన లున్నాయని చూచాయగా తెలిసినా సీతారామయ్యగారు కొడుకును వీధిలోకి సాగనంపేవాడే.

చెప్పొద్దూ, దీక్షితులుకి అలా వీధిలోకి నడవడానికి ఏమాత్రం ఇష్టంలేదు.

ఉన్నట్టుండి దీక్షితులు ఆమాత్రం ప్రేమలో పడ్డాడు.

ఆ పక్షంలో అందరిలా కాకుండా కొంచెం వెనకా ముందూ చూసుకునే పడ్డాడని చెప్పొచ్చు.

అలా మనం అంటే ఆత నొప్పుకోడు. ఆతను ఒప్పుకోకపోయినా జనం అనుకోడంమాత్రం.

కాకతాళీయంగానే అనుకుందాం 'ఆ ఆమ్మాయి' దీక్షితుల కలంతోనేగాకుండా శాఖలో గూడా కలిసి వూరుకుంది.

సంఘం 'ఇనుప సంకెళ్ళు' ఛేదించి సంస్కర్త కాబోయిన దీక్షితులు దీనితో కాస్త నిరుత్సాహ పడినా వెంటనే పుంజుకున్నాడు.

అసలు జరిగిన గ్రంథం కొంత చెప్తా:

మధ్యాహ్నం క్లాసు ఎగ్జామిని నిద్రపోతున్న దీక్షితులుకి మెలుకవవచ్చి ఓ దివ్యమైన ఆలోచన వచ్చింది "కాఫీతాగి సినిమాకి వెళ్తే బద్ధకంగా వళ్ళు విరుచుకొని 'సినిమాకి వెళ్తే ఎలా వుంటుందంటావ్?" అన్నాడు రూంమేటు గోపాలంతో.

"భేషగా వుంటుంది. దానికి ముందు ఓ ఆరకప్పుకాఫీ పట్టిస్తే ఆత్యుత్సాహంగా వుంటుంది." గోపాలరావుకు హిందీ సినిమాలు, కత్తెర మార్కు సిగరెట్లు, స్ట్రాంగ్ కాఫీ బహుప్రాణాలు.

"అవును కాని 'రేడియేషన్' మొదలెట్టాడా?"

"ఏయ్! మొదలెట్టినట్టే వున్నాడు. నే సరిగా విస్లేదు."

"ఏం? అనసూయవచ్చింది క్లాసుకి?" నవ్వుతూ దీక్షితులు అడగాడు.

అనసూయ క్లాసుకు వచ్చిందంటే గోపాలం పాతం వినడు. అది ఓ వెస్ నీక్రెట్.

"సరే కాని, లే సినిమాకి పోదాం కాఫీతాగి." హాంటులకి పోయారెద్దరూ.

నల్లటి గుడ్డ తీసికొచ్చి ఒకవైపునేవున్న చెత్త నలువైపులా పక్షశాతం లేకుండా సద్దిపోయాడు స్టేషనర్.

"ఏంకావాలి?" సర్వర్ ప్రశ్న.

వక్రస్టేట్లొళ్ళన్న వేడిఇడ్లీ చూసి ఇడ్లీ ఆర్డర్ చేశాడు గోపాలం.

వక్రన్నాయన వేడి ఇడ్లీ చిదిపి నోట్లో వేసుకుని వేడి పట్టలేక, కిందకి ఉమ్మేయలేక లోపలికి మింగలేక యమయాకన పడ్తున్నాడు— అపరగరళ కంఠడిలా.

ఓ వక్ర ఫలహారాల లిస్టు దండకంలో చదువు తున్నా డెవరికో సప్లయర్. నల్లటి కుర్రాడు వీధిలో పోతున్న ఎల్లటి పిల్లని తొంగిలొంగి చూస్తున్నాడు... కనబడేంతవరకూ. ప్రాప్తీనులేని

స్ట్రీడరుగారు సొంత ఖర్చుతో కాఫీ మాత్రమే తీసుకుంటున్నాడు ప్రాక్టీసువున్న స్ట్రీడరుగారి గుమాస్తా పక్కనున్న 'పార్టీ'లకి స్వంతంగా 'లా' విషయంలో కోర్టు ముప్పావలదాక బిల్లువేస్తున్నాడు. కారుడ్రాయివరకు ఖర్చీమీద గొంతు కూచునిసాంబారు చప్పరిస్తున్నాడు. తాగుటున్న టీ వదిలేసి నీటిలోకి పోతున్నాడు కిళ్ళీకొట్టు వెంకన్న-సిల్క జాకెట్లలో పోతున్న తన తాలుకు మనిషికోసం.

కాఫీ తాగి బయటకొచ్చారెద్దరా.

హాల్లో ఆడుగు వెడ్డునే "ఇంకా పావుగంట దాక మొదలెట్టేట్టు లేడే" అన్నాడు గోపాలం.

"పథం హాంలు ఏడింటిదాక మొదలెట్టడు."

ఆరంజి తాగుతున్న దీక్షితులకళ్ళకి నీరెండలో ఇంద్ర ధనుస్సు మెరిసినట్టుగా మెరిసింది ఆ 'సిల్ల' హాల్లోకి రాగానే.

కళ్ళప్పగించి చూస్తున్న దీక్షితులు 'భలేవుంది సిల్ల' అనుకోలేదు—అనుకోలేక పోయాడు.

ఆసలు వీలేదీ! ఆ చేతుల సునుపూ, పటిం మెరపూ చూస్తూ.

నల్లటిచీరమీద పాలునురుగులా తెల్లటి జాకెట్టు. తెల్లటి జాకెట్టుపై ఎఱ్ఱటిమెడ. ఎఱ్ఱటిమెడపై తెల్లటి పదనం, నల్లటికళ్ళు.

మెరుస్తోంది తళతళా ఆమె మెర్క్యూరీలెట్ట వెలుగులో.

నవ్వుతోంది కిలకిలా పక్కనున్నామెతో.

లైట్లరిపోయాయి. హాంలువాడిమీద తగని కోబమొచ్చింది దీక్షితులకి.

"జీవితమే అంధకార బంధురం" అనిపించిన దీక్షితులకి ఏడుపొచ్చినంత వనంయింది.

చీకట్లో మధ్యమధ్య మెడతిప్పతూనేవున్నాడు దీక్షితులు.

సినిమా ఐపోయింది. ఆ సిల్ల వాళ్ళవాళ్ళతో కలిసి నడుస్తోంది.

"చాలబావుండే!" ప్రశ్నోకాదో తెలికుండా అడిగాడు దీక్షితులు.

"ఏడిసినట్టుగావుంది. 'వెధం తెలుగు సినిమా—చంపి తీసికొచ్చావ్"

"సినిమామాట" గొణుక్కున్నాడు దీక్షితులు.

ఇప్పుడు చూశాడు ఆ సిల్ల పక్కనున్నాయన్ను.

ఆయన పొడుగ్గావున్నాడు. లావుగా గూడ వున్నాడు.

ఎందుచేతనో ఆయన తన ప్రేమకు ముందు రాబోయే ఓ పెద్ద విఘాతమునుకున్నాడు.

'తమ ప్రేమ' ఏవీటి! ఇంకా ఒక సై డెడ్ గానే వుందిగా!

దీక్షితుల్ని కొత్తసమస్య తెదుర్కొన్నయం.

ఆమె ఎక్కడవుంటోందో తెలిసికొని, ఆ తర్వాత కలిసికొని ఎలాగైన సరే ఆమెను తనవేపు లాకోకవాలి.

అప్పుడు 'తమ ప్రేమ' అవుతుంది.

ఆతర్వాత

ఆ లావుగా, పొడుగ్గావున్నాయన ఎలాగూ వొప్పకోడు—అలాగ లావుగా, పొడుగ్గావుండి ఆడసిల్లల వెంటవున్నవాళ్లు ప్రేమగత్రా వొప్పకోరని దీక్షితులకి గాఢంగా తెలుసు.

కనక ఆయన్ను ముందు దాటాలి.

ఇక తన ఇంటి విషయం. అది చాలా సులభం. అమ్మతో చెప్పిస్తే నాన్న వొప్పకుంటాడు. లేక పోలే తన కనీసధర్మంగా ఆ సిల్లతో ఓ శుభ ముహూర్తాన ఎక్కడెక్కయినా లేచిపోవాలి.

"అంతలా ఆలోచిస్తున్నా వేమిత్రా దీక్షితులూ." గోపాలం కేకతో తెలివిలోకొచ్చాడు.

చటుక్కునామె రిక్సాలో వెళ్ళిపోతోంది. ఆమె ఎక్కడకు వెళ్తుంది? ఎలా? ఎలా తెలుసుకోవడం? రిక్సావెనకాల వరు గెడుదామన్నంత ఆవేశం కల్గింది దీక్షితులకి.

"ఏవిత్రో కంగారూ, ఆ పక్కకి అడ్డం పడుతున్నా వేమిటి. ఇలా వెళ్ళాలి మనం" అని గోపాలం దీక్షితుల్ని రిక్సాలో కూలేసి రూముకు తీసుకుపోయాడు.

అతర్వాత పాపం దీక్షితులు యమయాతన పడ్డాడు ఆ సిల్ల ఉనికి తెలిక.

ఏ పేదరాళి పెద్దమ్మ ఆ చిన్నదాని జాడ చెబుతూ వుత్తరదిశగా వెళ్ళమని చెప్పలేదు. దాంతో ఈ చిన్నవాడు మరీ బెంటేలుపడి పోయాడు.

‘ఎంత చిక్కపోయాను’ అనుకున్నాడు రెండు పూటల సుపుగా భోంచేస్తున్న దీక్షితులు.

కిటికీగుండా వీధిలోకి చూస్తున్న దీక్షితులు ‘అలా చిక్కిపోతున్నావేమీట్రా’ అని గోపాల మైనా వల్కరించలేదని మనో ఇడయి పోతున్నాడు.

తనకున్న మెరిసింది ఆమె వీధిలో.

ధడధడా లేచాడు కుర్చీలోంచి.

ఒక్కవూపులో వీధిలో పడబోయి రూళ్ళ కర్రమీద జారి ఎన్నడూ చేవుడిస్తూడా సాప్టాంగ పడనివాడు అమాంతం ఈనాడు సాప్టాంగం వడి పోయాడు.

రక్కపట్టుకు లేవదీస్తూ “ఏమీట్రా ఆ తొందర. అలా లేచేపేమిటి స్ప్రింగ్ లాగ” అంటున్నాడు గోపాలం.

“ఆ...ఆ...అమ్మాయి” అంటున్నాడు దీక్షితులు వీధిలోకి వేలేట్టి చూపుతూ.

“అవును. ఆ పస్తున్నామె అమ్మాయిగాక నేనే జంతువో నరరూపరాక్షసో ఆసుకోడం లేదుగా. అరెరె! మోకాలు చిప్ప వూడినంత వనయిందే. కొబ్బరినూసె రాయి.”

“అబ్బ! కొబ్బరినూసె ఏమీట్రా ఆ అమ్మాయి..”

“ఓ మూల మోకాలు రక్షవ్రహాహాలవుతుంటే అమ్మాయేమిటి నీ బొంద.”

“నన్నాట్టే బాధపెట్టకురా. ఆ అమ్మాయి యెవరో ఎక్కడుంటోందో...” మాట పూర్తి చేయలేక పోయాడు దెబ్బల మూలన బాధ వడ్డాన్న దీక్షితులు.

“చంపేశావు! అంటేనా! మన వెనక వీధిలో వచ్చుమేడ లేదూ ఆ యింట్లో వుంటోందిలే. హైస్కూల్లో చదువుతోంది. సరేనా! వైగా ఆ పిల్లని చూసీచూడగానే ‘హల్లావ్’ అంటూ అలా లేచి వళ్ళంతా హూనం చేసుకున్నావేమీట్రా. ఐడిస్ రాయనా!”

‘కావాలంటే నువ్వు రాసుకో బాబు నన్ను చంపక. కాని నీ కిదంతా ఎలా తెలిసింది?’ అన్నాడు దీక్షితులు సందేహంగా.

“మనగది వూడుస్తుంది వెంకమ్మలేదూ అది వాళ్ళింట్లోగూడ పనిచేస్తోందటలే. అది చెప్పింది పిల్లారోజున ఇలా వెళ్తుంటే. ఆ పిల్ల చాలా తెలి

వయిందనీ, వాళ్ళ యజమాని ‘పేడ్రోగోసి, ఆయన చాలా లావిటి పుస్తకాలు బోలెడు చదివారనీ, అవన్నీ పది బీరువాల్లో వున్నాయనీ...”

“ఆయన పుస్తకాలూ, బీరువాలూ ఎందుకు మనకి—డీకొకే ఇచ్చినా వద్దవి. ఆ పిల్ల గరించి ఏం చెప్పిందంటే నాన్ని చంపుతున్నావే, చప్పన ఏడవక” దీక్షితులు బాధగా అన్నాడు పగలిన మోకాలు చూసుకుంటూ.

“ఓ రేయ్ అబ్బాయ్ మనకి తెల్సిన విషయాలు చెప్పకొస్తున్నాం. నీ యివ్వుం వచ్చినట్టు ఛస్తే చెప్పను. కావాలంటే ఆ వెంకమ్మనే అడుక్కొ” విసురుగా వీధిలోకి పోయాడు గోపాలం.

వారిపిడి తన్నాదియ్య ఎంత పొగరుగా వుంది వీడికి!

ఎంత నిర్లక్ష్యంగావుంది వీడిపని!

వైగా ‘మనకి’ తెల్సిన విషయాలు చెప్పున్నాం అంటాడు. వెధవ ‘రాయల్ వుయ్’ వీడునా!

**అ** తర్వాత దీక్షితులు వెంకమ్మకో రూపాయి లంచం పడేసి ఆ పిల్ల వాళ్ళ వాళ్ళ మేనమామ గారింట్లోవుండి ఈ వూళ్ళో చదువుకుంటోందని తెలుసుకున్నాడు.

“చేరేమిటన్నావ్?” వదో సారడి గాడు

దీక్షితులు.

“నీతమ్మగోరండి”

“ఇంటిపేరు?”

చెప్పింది.

“గొడవలేకుండా మీకాఖిలో పిల్లనే చూసు కున్నావే” గోపాలం వెటకారుగా అన్నాడు.

“అంటే నీ వుద్దేశం...” అని వూరుకున్నాడు

దీక్షితులు గోపాలం వినడని గ్రహించి.

ఆ పైన కొన్నాళ్ళా వెనక వీధి కాపరమయి పోయింది దీక్షితులకి.

ఆ పిల్ల ప్రతి లక్ష్మీవారం సాయంత్రం ఓ ఆరేళ్ళ పిల్లణ్ణి తీసికొని ‘సాయిబాబా’ ఆలయానికి వెళ్తుందని, ఆ రోజున తప్పక నీలిరంగ డ్లాజు పేసు కుంటుందనీ, సరిగా 10-45 కు రాత్రి లైటారేపు స్తుందనీ, మేడమీద దక్షిణవేపు గదిలో ఆమె వుంటుందనీ—అదిగాగల విషయాలన్నీ స్వయంగా గ్రహించాడు.

ఆమెనెలా కలుసుకోవాలా? తెలిక అతను వడ్డ బాధ ఇంతా అంతా కాదు.

రోడ్డుమీద కలుసుకు మాట్లాడితే?

—మాట్లాడుతుంది? లేదో?

వెంకమ్మచేత కబురు వంపిస్తే?

ఆ కబురు తిన్నగా తీసికెళ్ళి అది ఆ లావుగా,

పొద్దుగావున్న ఆ 'పేడ' గారి కందిస్తుందేమో?

పుత్రం రాస్తే?

ఇంట్లోకి జర్మనీ వెళ్ళిపోతే ఏదో వసున్నట్టు—

అలా అయితే మనవని వట్టేస్తారు.

ఏది దారి?

ఏదారి కనబడక దీక్షితులు నడుస్తున్న రోడ్డు వదిలేసి కంకర గుట్టమీదికి నేరుగా నడిచేడు.

వెధవూరు, ఎక్కడచూసినా కంకరగుట్టలే.

ఇలా ఎంతకాలం?

హబ్బ! వినగెత్తిపోతోంది.

లాభంలేదు! ఏదో చేయాలి.

అలాఅని దీక్షితులు ఆ పిల్లని కలుసుకోకుండా వున్నాడనీ గాదు.

ఆమె అతనితో మాట్లాడలేదని గాదు.

అదంతా గమ్మత్తుగా జరిగింది.

దీక్షితులు ఆ పిల్లని ప్రేమించా ననుకున్న తర్వాత ఇరవై మూడోరోజున ఆ పిల్ల అతనితో మాట్లాడింది.

ఇరవై తొమ్మిదో రోజున ఆ పిల్ల పార్కులో సాఫ్టుకాశంగా మాట్లాడింది.

నెల మారింది.

దీక్షితుల 'చక్ర'మే మారింది.

—ఆ ఇరవై మూడోరోజున ఆమె ప్లాన్చించి వస్తోంది. ఆమె వెంటపడ్డాడు మన ఇరవై వసంతాల సంస్కర్త.

ఆమెను చూస్తూ నడుస్తున్న దీక్షితులు అల వాటువుకారం బురదగుంటలోకి నడిచాడు.

కిలకిల నవ్విదామె.

“దారిచూసి నడిస్తే ‘అడుసుతోక్కనేల కాలు కడగనేల?’ అందామె ఏదో స్వగంథంలా.

“కాళ్ళకి కళ్ళులేవుగా” విట్టువేశాననుకున్నాడు.

“ఉన్న రెండుకళ్ళతో చాలు వెంటాడడం! చాలు. కాళ్ళకి కూడా మొలిస్తే చెప్పాలి ఇహ” విసురుగా అని దారితీసింది.

ఆ రాత్రి నిద్రపట్టలేదు అతగాడికి.

ఇక ఇరవై తొమ్మిదోరోజు సంగతి: “విరహ మనుభవిస్తున్నాననుకోన్న” దీక్షితులు ఒంటరిగావిడవ దానికి పార్కుకొచ్చాడు.

వెళ్ళడం ఒక్కడూ వెళ్ళాడు-ఏడుస్తూ.

రావడం ఇద్దరూ వచ్చారు-సంతోషంగా.

ఆమె పార్కుకొచ్చింది-గడ్డిపువ్వుల్ని చూస్తూ కూచుంది.

అతను వచ్చాడు-ఆమెను చూస్తూ నించుండి పోయాడు. కాసేపటికామె ఇటుతిరిగింది.

“ఇలా ఎంతసేపణ్ణించి వున్నారు?”

అతను ఏమన్నదీ, ఆమె రియాక్షన్-అదంతా ఆనవసరం.

అతను ప్రాధేయపడ్డాడు.

తన గోడు వినపించాడు.

ఆమె వింది.

విని కరిగిందో లేదో తెలీదు.

కాని అతర్వాత ‘సీతా-దీక్షితులూ’ పార్కులోకి కలిసిరావడం చాలామందికి తెలుసు.

“ఎన్నాళ్ళీ దాగుడుమూతలు?” హతాత్తుగా అంది సీత ఓరోజున.

“ఎంచేద్దామంటావ్?” విరహం, ప్రణయం, ఇంత త్వరగా తెమిలిపోడం దీక్షితులుకి రుచించ లేదు.

“తర్వాత ఏంచెయ్యాలో తెలీదూ!” వోరగా చూసిందామె.

“అదిగో ఆ కళ్ళే నా కళ్ళకప్పేసి నైదుకాలు వట్లొకి దింపుత. ఆ చూపుకే రోడ్లట్టుకు తిరిగాను.”

“కవితవ్వు మవసరం లేదుగాని, ముందుసంగతి ఆలోచించాలి.”

“నేనూ అదే చూస్తున్నా...” అన్న తర్వాత ఆమెను ప్రేమగా, ముద్దుగా పిలవాలనిపించి ఏమనాలో తెలిక

...సీతా అని పూర్తిచేశాడు దీక్షితులు

కాసేపాలోచించి “ఏమైనా కట్నం తీసుకో కుండానే చేసుకుంటాను” అన్నాడు ధీమాగా.

గమ్మత్తుగా నవ్విందామె.

నవ్వే ముందూ, నవ్వింతర్వాత కూడా ఏమీ ఆనలేదు.

“అంటే నీ వుద్దేశం...” దీక్షితుల మాటలూమె పోనివ్వలేదు.

“ఆవేశపడితే లాభంలేదండీ” అందామె సన్నగా నవ్వుతూ.

“ఎంతవరకు వచ్చిందోయ్ ప్రేమకలాపం మిత్రమా?” గోపాలం గెడ్డంగీసుకుంటూ మొహం తిప్పకుండానే అడిగాడు.

“చస్తుంటే సంఘమంత్రంలా నువ్వోడివి. పేపర్లు దొచ్చారు. కెమిస్ట్రీ, మల్టీలో చాల ‘ఫూర్’గా వచ్చాయి. వైగా ఆలెక్సాండర్ ఒకడు మన ప్రాణానికి అన్నాడు దీక్షితులు.

“ఏం? మూడు సబ్జెక్టులూ కలిపినా నున్నారాలేదా?”

“నీ వేళాళ్ళం వాహటి నాకు. నిన్ను క్లాసులో నిలెసి ‘కారొప్పి వైండ్రేట్టు’ అంటే ఏమిటని ఆరగంట చంపేకాడురా. ఏమిటి దాని ఆరంభం?”

“నాకుమాత్రం తెలిసి ఏడిసిందా ఏమిటి? అవునుగాని, నీ కెమిస్ట్రీ పేపరుచూసి మిగతా పేపర్లలో వచ్చిన మార్కులు తీసేస్తామన్నారుట ఏమిటి ఇందాక ‘మల్టి’ చెప్పాడు.”

“ఒరేయ్ కొంచెం చెప్పరా, రేపు మళ్ళా నన్నే అడిగేట్టున్నాడు.”

“ధైర్యంగా చెప్పేవోయ్. ఆవతల ‘లవ్వ’లో పడ్డాను. కొర్రింగ్ సాగుతోంది. నేనేం ఆప్టావధాన్ని కాదు సరిగదా ‘ది’కావధాన్ని గూడా కాదు—చదువుకు ప్రేమకూ ఎలా ముడిపెస్తాను? లవ్యా మరోటా ఆనేయ్.”

“నీ వాలకం నాకేంనచ్చలేదురోయ్ గోపాలం! వైగా మా నాన్నదగర్తుంచి వుత్తరం గూడా వచ్చిందివేళ.”

“మరీమంచిది. ఓ వందరూపాయలు టి.ఎం.ఓ. చేయమను. మళ్ళీ పదిపాపరోజులు మీ నాన్న ఆ షాప్ నుండి తేరుకునేదాకా నీ వూసెత్తితే ఆడును” నవ్యావుకుంటూ అన్నాడు గోపాలం.

“నే చెప్పేది వినరా బాబు. ఏదో సంబంధం వచ్చిందట. చూసుకోడానికి శుద్ధ విదియనాటికి రమ్మంటున్నాడు.”

“శుద్ధ విదియ ఎప్పుడో నాకేం తెల్పు నిన్ను వెళ్ళమనడానికి.”

“హబ్బ! వినరా పూర్తిగా డేట్ చెప్పేళ్ళే. ఇప్పుడు ఇంకో సంబంధం చుట్టానికి రమ్మంటూ జెలా?”

“ఎవరదీ, నేనే చూసుకున్నానో చక్కటి చుక్కని, మీరే సకుటుంబంగా విచ్చేసి పిల్లని చూసుకుని, మదర్నిత చందన తాంబూలాలూ గ్రహించి, ఇట్లు మంగళం మహల్, శ్రీ శ్రీ శ్రీ అని రాసెయ్.”

“ఏమిటా ధోరణి. నాకు ఏడుపొస్తోందిరా బాబు. కాస్త నలహాచెప్పరా” జాలిగా అన్నాడు దీక్షితులు.

“అలా దారికిరా, వెద్ద ఆలోచించకు. దర్జాగా వెళ్ళు, జల్పాగా పిల్లని చూసెయ్—నచ్చలేదను. ఇలా రెండుమూడు మాట్లమేటప్పటికి మీనాన్న రోగం కుదిరి ‘మరి నచ్చేదెవర్రా’ అంటాడు. వెంటనే నీకాబోయే మినెసి ఎవరూ... కైట్... నీతా—దీక్షిత్’ పేరు చెప్పేయ్. మేగతాది వాళ్ళు చూసుకుంటారు.”

“అంతేనంటావా సరే.”

ఆ సాయంత్ర దీక్షితులు నీతను కలుసుకోలేక పోయాడు. ఆమె కనపళ్ళేదు.

ఆరాత్రే వూరికి బయల్దేరి పొద్దుటే జేరాడు. సీతారామయ్యగారు చుట్ట కాల్పుకుంటా పీఠులో కూచున్నాడు.

ఆయన కొడుకుని పలకరించలేదు.

“ఒరేయ్ వెంకన్నా నీళ్ళు తీసుకురా” అని మాత్రం అన్నాడు.

కాళ్ళు కడుక్కొని ఇంట్లోకి పోయాడు.

“ఏంరోయ్ పెళ్ళికొడుకా” అంటూ మధ్యాహ్నము దిగాడు దీక్షితుల మేనమామ రామారావు. సాయంత్రం బాపమరుదు లిద్దరూ అరుగుమీద చలికిలపడ్డారు.

“ఇలారావోయ్ అల్లుడా! ఏమిటి విశేషాలు” అని పిల్చాడు రామారావు.

“నన్నే కేకేయించి వుంటాడు. నాకు విశేషాలు చెప్పబోతూ నన్నే అడుగుతున్నారు” అనుకుంటూ వెళ్ళాడు దీక్షితులు.

“రేపు వుదయమే వెళ్ళామాయ్ బావా. వాళ్ళకా ఒక్కతేపిల్ల. ముచ్చటగా ఏడు రోజులూ

చేస్తారు. లంకంతెల్ల, సొంత వ్యవసాయం, పాడి గట్టా...వైగా పిల్ల పైసాస్కూల్లో చదువు తోందట కూడాను. ఊ...అంటూ సాఫీ ప్రాయంగా కొడుకువేపు చూశారు సీతారామయ్య గారు చెప్పుతున్నది బావమరిదితోనైనా.

“ఉపోద్ఘాతం బాగానేవుంది. పల్లెటూళ్ళో వుంటూ పైసాస్కూల్లో చదువుకోడ మేమిటి. వాళ్ళు చెప్పారు. ఈయన నమ్మాడు. పాపం! వీళ్ళకేం తెల్సు మనం ఒప్పుకోమని” అనుకున్నాడు దీక్షితులు.

“ఏం అల్లుడా ఏవంటావ్ మానం అర్థాంగీ కారమా?” అంటూ రామారావు తన అన్నదానికి తెగసంతోషించి, మహా అబ్బురపడి, ఊహా నవ్వేశాడు.

దేనికి అంగీకారం పిల్లని చూడకుండా. వాళ్ళ పాడి, ఇల్లు ఐలేమాత్రం అర్థాంగీకారమే-అంగీ కారమే అవచ్చు అన్నాడు దీక్షితులు.

“చూద్దువుగాని రానాయనా! పిల్ల చూడ్డానికి అంతం తొందరెందుకోయ్!” అని రామారావు మళ్ళీ నవ్వు సాగించబోయేటప్పటికి దీక్షితులు “అలా పికారు వెళ్లొస్తా” అంటూ లేచిపోయాడు.

**రెండో రోజునే** పిల్లని చూడ్డానికి వెళ్ళారు. అవున్న జమే! లంకంత ఇల్లే! ఇంత ఇల్లేమిటి, నాజుగ్గా లేకుండా. “రండి బావగారూ” అంటూ ఒకాయన లోపలికి తీసికెళ్ళాడు.

“నీ వుడోబీ మావగారా ఆయన” అన్నాడు రామారావు మేనల్లుడితో ప్రైవేటుగా.

ఆయన నిండుగావున్నాడు. మొహాన్న చిన్న బొట్టు.

ఇల్లంతా పాలేళ్ళతో గాభరాగా వుంది. ఒక పని చెయ్యడానికి పదిమంది పరుగెట్టున్నారు. ఒకడు దీక్షితులకి విసిరకర్రతో విసురుతూ, అతను ఎక్కడకువెళ్తే అక్కడికి వెంటపడ్తున్నాడు గాభరాగా.

“ఏడేమిటి” నా ప్రాణానికి” అనుకున్నాడు దీక్షితులు.

గుమ్మాలకి పసుపులూ, బొట్టు-ఇల్లంతా మంగళ్ వడంగా వుంది.

“నేనసల ‘ప్రెజిడిషియల్’గా వున్నానోయ్” అని తర్కించుకొన్నాడు దీక్షితులు.

“ఇంటికప్పుడే పెళ్ళికళ వచ్చేసిందండోయ్” అని రామారావు ఇంటాయనో అని తెగనవ్వాడు.

మావయ్య కివాళ ‘నవ్వుడురోగం’ పట్టు కున్నట్టు వుంది. లాభంలేదు! ఈ మనిషి అన్నిటికీ తెగనవ్వుతున్నాడు.

వాళ్ళు పెట్టినవన్నీ తినేసి “నాజుగ్గా తింటా వేమిటోయ్ అల్లుడా” అని రామారావు మళ్ళా నవ్వుబోతుంటే ఆయన “అమ్మాయిని తీసుకురమ్మం టారా” అన్నాడు.

రామారావు నవ్వుబోతున్నవాడల్లా మానేశాడు. ‘బలికాసు’ అనుకున్నాడు దీక్షితులు.

పాపం వీళ్ళకేం తెల్సు నేనొప్పుకోనని.

“చూడవోయ్ పిల్లని, నీకు నచ్చాలిగా” అన్నాడు రామారావు.

ఏదో ఆలోచిస్తున్న దీక్షితులు తలతిప్పేడు. ఇదేమిటి?

ఆశ్చర్యమాశ్చర్యం! ఎదురుగా పెళ్ళికూతురు వేషంలో ఎవరు? ఇదేంకలా!

ఎదురుగా పెళ్ళికూతురు వేషంలో ‘నీత’. నమ్మలేకపోయాడు.

నమ్మకచేసేదేముంది ఎదురుగా కనబడ్తుంటే. చిలిపితనం అంటే ఏమిటో ఎరగనిముగ్ధలా

కూచునుదామె. ఇంత సమ్రత ఎలా వచ్చిందో!

ఆహా! ఎంత నేర్పంతనం! ఆమె ఓరగా చూసింది.

నన్నోనాడు వెంట తిప్పించుకొన్న ఆ కళ్ళల్లో ఎంత అమాయకత్వం!

“అమ్మాయి మేనమావ దగ్గరవుండి చదువుకుం టోంది. మా బావ మంచి ఏదో ‘అప్పి’లుండట రాలేకపోయాడు...” ఆయనేదో అంటున్నాడు.

ఆమె పాట పాడింది. పెద్దల ఆజ్ఞాప్రకారం తల వొంచుకుని వెళ్ళిపోయింది.

రామారావు దీక్షితుల్ని పక్కగా తీసుకు వెళ్ళాడు. ఓ మధ్యవర్తివచ్చాడు.

“మీకు పిల్లనచ్చితే... మేం... మరి... మిగిలే విషయాలు... ఏదీ” అని ఓరకం మందహాసం విసిరాడు.

“అవును”

“లేవు అదివారం వస్తామండీ” అంటూ సాగ నంపేరు.

అదివారం వచ్చారు.

ముందు గదిలో సీతారామయ్యగారు, రామా రావు, రామారావు మాటల్లో ‘వుడ్ బీ మావ గారూ,’ ఇంకో ఇద్దరు పెద్దమనుషులు కూచుని మాట్లాడుతున్నారు.

“మికతాకట్టుం కానుక లాంఛనాలు మాట మరి...” ఎవరో అంటున్నారు.

“అదేమిటి? కట్టుమేవిటి? లాభంలేదని చెప్పె య్యాలి” అనుకొని దీక్షితులు తొందరపడ్డాడు.

ఇంత ‘మీన్’గా వ్యవహరిస్తారే నాన్న, మావయ్య! లాభంలేదు. చెప్పెయ్యాలి.

అనుకున్న దీక్షితులు ఈసారి చెప్పలేదు, వింటున్నాడు.

“నేను పదివేలైనా కట్టుం తీసుకోకపోతే ‘పీపుల్ విత్ మాక్ ఎట్ మీ’ అంటున్నారు సీతా రామయ్యగారు.

పదివేల!

అవును! తనావైకిచదవాలి.

దానికి డబ్బు కావాలి.

‘ఫీ’ లాంగిపోతున్నాను’ వాపోయాడు దీక్షి తులు.

ఇంతలో తొందరగా రామారావు ఇంట్లోకి చ్చి “అక్కయ్యోయ్, వాళ్ళు పదివేల మొగ్గేట్టున్నా రేవ! అల్లుడామంచి ఛాన్సురోయ్” అని ఇల్లంత అలంగం తిరిగేస్తున్నాడు.

‘నా బంగారత్తండే’ అని చెంపలమీద మెణి కలు విరిచింది తల్లి.

వీళ్ళంతా నామీద ఆశపెట్టుతున్నారు. ‘పీపుల్ విత్ మాక్ ఎట్ ఫాదర్’ కట్టుం తీసి కోకపోతే.

‘తమ్ముడూ అడబడుచులాంఛనాలు కట్టుంలో కలిపేస్తారేవో సుమీ! అలా వీల్లేదు. విడివిడిగా ఐదొందలు ఇవ్వాలిండే” అంటోంది పెద్దక్క గారు. పాపం! వీళ్ళందన్న చూసి లాంగిపోయాడు సుమండీ దీక్షితులు!

అతనికి తీసికోవాలని సుతరామూలేదునుమండీ!

“స్వీతాదీక్షితుల” పెళ్ళి వైభవంగా జరిగింది. హీనాడు ఖాళీగా వున్నప్పుడు పెళ్ళిలో చెప్పంది సీత దీక్షితులతో “ఆశ్చర్యంగావుందా! మావయ్యతో చెప్పాను. మానాన్న గారి ద్వారా మీ నాన్న గారికి కబురొచ్చింది. మనిద్దరం దగ్గరి కొచ్చాం అంటే!”

“త్రూప్రోవర్ ఛానల్” ద్వారా వచ్చిందన్న మాట వ్యవహారం.

“అందరూ కలిసి నన్ను ఒంచేసేరు. ఆశయానికి విరుద్ధంగా జరిగింది” బాధ పడ్డాడు. దీక్షితులు. తెలివైన దీక్షితులు ఎంత ప్రయత్నించినా సంస్కర్త కాలేకపోయాడు.

ఫూర్ ఫెలా!

తనతప్పేం లేదని అతనంటాడు.

అతని ‘ఆ’ ఆశయాలు ఇప్పటికీ వున్నాయి— ఇతరులు తీసికొనే కట్టుంమీద.

తనది ఏక్స్ సెప్షన్!

తను పరిస్థితుల వారసుడు.

కట్టుం: రివేలు

లాంఛనాలు: రు. 1500

వెరళి: రు 9, 500లు

అక్షరాలా తొమ్మిదివేల బిదు వందలా

ఇష్టం లేకపోయినా స్వీకరించాడు.

—పాపం! దీక్షితులు!

“వివాహ సమయంలో వధూవరులను చేతులు పట్టుకు నిలుచోవంటూ రే- దానికర్రం ఏమిటి?”

“ఆ అదో లాంఛనం. మల్ల యోధులు చూడూపోటికీ ముందు “షేక్ హండ్” ఇచ్చుకుంటారే. అలాగే యిదీను!”